



İLQAR  
TÜRKÖĞLU

## HEYDƏRBABA YA MƏKTUB

Heydərbaba, yollarına çən düşüb,  
Bir ürəyim iki yerə tən düşüb,  
Saçlarımı bir gecədə dən düşüb,  
Qoy əlinsin vüsalımın nəğməsi,  
Gözlə məni, gələsiyəm- gəlesi.

Bu ayrılıq - iki əsrin yaşıdı,  
O tay, bu tay bu ağrını daşıdı.  
Nakam Araz gözlerimin yaşıdı,  
Damcı- damcı əriyibdi giləsi,  
Səni görsəm siləsiyəm-siləsi.

Heydərbaba, soylarını harayla,  
Dədə Qorqud boyalarını harayla,  
Tonqal çatıb, toylarını harayla...  
Qoy ucalsın Ocağının söləsi,  
Sevincimi bölesiyəm- bölesi.

Heydərbaba, gədiyində itən iz,  
Xudafərin ürəyimdən ötən iz,  
Nakam getdi Şəhriyərim vətənsiz...  
Göz yaşıdı çıçəklərin jaləsi,  
Axsa qanım, laləsiyəm- laləsi.

Heydərbaba, kəderinə qovuşdum,  
Bir tarixin dərd- sərinə qovuşdum,  
Arazboyu çox dərinə qovuşdum,  
Öyünməsin, çox da, düşmən tələsi...  
O tay, bu tay güləsiyəm -güləsi!

## TUR EŞQİM

Fərəhim, sevincim Goy qurşağında,  
Tur Eşqimi yenə Turda ocaq çat.  
Qorqud işığında, Qor işığında  
Alova bürünüb Yurda Ocaq çat.

Kiminə uzaqdı seçdiyi ada,  
Kiminə xalidi, həvədi yollar.  
Hardasa yaddaşım qalanır oda,  
Hardasa kəsişir əbədi yollar.

Tutmuşam üzümü dönüşə tərəf,  
Dolanıb gəzsə də ruhum min yeri.  
Asılıb gedirəm Günəşə tərəf,  
Əlindən buraxma, saxla sən Yeri.

Çəmənə bürünüb üzü göylərin,  
Yanır ulduz-ulduz burda çıçəklər.  
Dolub- boşaldıqca gözü göylərin,  
Günəşə boylanır Turda çıçəklər.

Bu da bir sevdadır, keçdi demə sən,  
"Əvvəl"dən öndədi "sonra"nın özü.  
Məcnun da, Leyli də heçdi demə sən,  
Axı mənim Eşqim Tanrıının özü.

## QARABAĞ

Havalanmış Xanın səsi dağlardan,  
Könlüm düşmür saz vaxtına, Qarabağ.  
Xarı bülbül incik düşüb bağlardan,  
Çoxmu qalib naz vaxtına, Qarabağ?

Sinəmdəki Xocalımın dağlığı,  
Yağı elə həmin köhnə yağdı.  
Bu düyün də qara bəxtin bağlı,  
Açınanadək döz vaxtına, Qarabağ.

Çox sərr yatır qara yerin altında,  
Yorulmadın dərdin- sərin altında,  
İnildəyir xeyir şərin altında,  
Heç düşmədi yaz vaxtına, Qarabağ.

Bir de görünmə beləyidikmi əzəllər,  
Sağaltmayır yaramızı qəzəllər...  
Uzaq düşüb Murovdağdan gözəllər,  
Vüsal gəlmir düz vaxtına, Qarabağ

Şuşam incim, tacım olsun yenə də,  
Gur ocağım, sacım olsun yenə də.  
Qoy qələbəm Laçın olsun yenə də,  
Çəksin elə söz vaxtına, Qarabağ!

## BU YERLƏRDƏ

Yaz buludu enə dağa,  
Qayalarda şimşek çaxa,  
Narın-narın yağış yağa,  
Çaylar verə güc, səsinə.  
Gədikləri duman ala,  
Ceyran- cüyür azib qala,  
Qoca vələs layla çala,  
Yatıb qalam gecəsinə.  
"Daş bulağ"ın daşı rəng-rəng,  
Qızlar gələ əldə səhəng.  
Bir-birindən gözəl göyçək,  
Gözüm düşüb bircəsinə.  
Saz götürüb babam Sarı  
Çala burda bir "Ovşarı".  
Qəribəyib yurd daşları,  
Naxış düşüb neçəsinə.  
Qayaları qoşa burda,  
Yüz il ömrü yaşa burda,  
Dəli könül coşa burda,  
Mən də deyim bircə sinə.

## DƏSTƏLƏNİRƏM

Dadıma hər kim çatmir,  
Huş gedib, dərkim çatmir.  
Həmiya ərkim çatmir,  
Hərdən üstələnirəm.

Ötürüb çaya qədər,  
Gözlədim maya qədər.  
Dözmürəm yaya qədər,  
Qişda "istilənirəm".

Bilirəm, baha yanmir,  
Çəkdiyim "aha" yanmir.  
Siqarım daha yanmir,  
Özüm "tüstülenirəm"

Ha deyin öz-özünə,  
Aparmir yol düzünə.  
Qoy çıxmış gøy üzünə,  
Yerdə xəstələnirəm.

Dərdimi deyim kimə?  
Anlasın bircə himə.  
Arada sarı simə  
Keçib bəstələnirəm.

Topladım, çıxdım cəmi,  
Uzaq getməz bu gəmi.  
Özümə cəhənnəmi,  
Seçib dəstələnirəm.

## ŞÜBHƏLƏRİ VARAQLA...

Bu dərdə də, bəlkə əlac tapılar,  
Bu sevdanı beləcə göm, ürəkdə.  
Açıq olsun təki sənə qapılar,  
Hələ mənim ağrılarım gömrükde.

Nə zamandı gülümsəmir heç üzün,  
Kədərlənmə hər yazdığım bəstəmə.  
Gözlərində yuva qurub iç üzün,  
Heç bilmədim, nədən durdun qəsdimə.

Ha küssək də, aramızda saygı var,  
Heç bilmirəm kefin mənsiz həncəri...  
Hisslərinin postlarına "layk"ı var,  
Qaldırırsan hərdənbir messencəri

Daha keçib, üz çevirib ah demə,  
Mən əhdimi, ilqarımı yazmırəm.  
Məlhəm olmur xatirələr dərdime,  
Gileylənib hər ağrımı yazmırəm.

Sənin üçün elə aşiq kimiydim,  
Dözəmmədin, yarı yolda itirdim.  
Anlamadım, elə uşaq kimiydim,  
Bu "dərs"imi bir sualda bitirdim.

Danışmadım bircə kərə hərcayı,  
Ömür ötür qovğalarda, biləsən.  
Yolun üstə sizqa axan bir çayı  
Dəli keçir, düşünürsən hələ sən...

Elə bilmə küçənidən keçirəm,  
İnnən belə hey arayıb, soraqla.  
Saqı şərab sözür, yenə içirəm,  
Sən hələ də şübhələri varaqla.

Bu dərdə də, bəlkə əlac tapılar,  
Bu sevdanı beləcə göm, ürəkdə.  
Açıq olsun, təki sənə qapılar,  
Hələ mənim ağrılarım gömrükde.

## PAYIZ ELƏ PAYIZDI

"On yeddi"yə daha çələng düzmürəm,  
Aramızda hey salıbdı davani.  
Bilirsən ki, "Ayrılığ"a dözmürəm,  
Dəyişərsən "on səkkiz"də havanı.

Arxayı ol, bilirsən ki, çəkərəm  
Ürəyimdə neçə-neçə ton yükü.  
Dilin acı, mənsə hələ şəkerəm,  
Elə bilmə, bu sevdanın son yükü.

Ədalət.-2018.-30 noyabr.-s.7.

İşiq kimi tut üzünə yenə də  
Mənim qəlbim kağız kimi bəyazdı.  
Qaranlığı qalasan da sinədə  
İsinməzsən, payız elə payızdır.

Cəm elədim, bircə- birce təkini,  
Könlümdə yaz təzə çiçək açırdı.  
Bu sevgidə istəmirdim "iki"ni,  
Zəndin yenə bir fırsatı qaçırdı.

Daraldıqca ümidişlərin dalanda,  
Xəzan yellər saçlarını darayı.  
Unudulub aramızda olan da,  
İndi bizi xatirələr arayı...

Çəkilirsən uzaqlara yenə sən,  
Dolanırsan xəyallarda yüz yeri.  
Demirəm ki, şahlığından enəsən,  
Qayıtmaga saxla bir az üz yeri.

Axır hələ aramızdan gur sular,  
Bu günə də "allah-kərim" deyərsən.  
Xəbər alıb, məni bir də sorsalar,  
Kəsəsinə, yenə "ərim" deyərsən.

"On yeddi"yə daha çələng düzmürəm,  
Aramızda hey salıbdı davani.  
Bilirsən ki, "ayrılığ"a dözmürəm,  
Dəyişərsən "on səkkiz"də havanı.

## BU DA BİR SEVDA

Bu da bir sevdadır, üzü sabaha,  
Sənin acıların içimnən keçir.  
Canımı canından ayırmada daha,  
İki təkimiz də bir cəmnən keçir.

Duydum niyyətini sayaq kəslərin,  
Qoy ovutsun məni həyat bəhslerin.  
Yollarda dolanan ayaq səslerin,  
Sinəmdə saldığın küçəmnən keçir.

Bitməyir "vergül"ün, bitməyir "və"nin,  
Qəlbimdəki xallar, sanma həvənin.  
Bilmirəm, azalıb nədən güvənin?  
İnanmasan, bir də seçimnən keçir.

Hərdən dəyişsəm də bir az tonumu.  
"Bir"ini götürüb, verdim "on"umu.  
Dəyiş libasımı, dəyiş donumu,  
İstəyirsən kəsib, biçimnən keçir.

Tanıtdım içimi, bir az çölümü,  
Bu da quruluşun yeni bölümü.  
Bəlkə bu sevdanın həyat ölümü,  
Bəlkə bu ayrılıq köçümnən keçir...

## BU DA BİR GECƏ...

Bu gecə də başım çəndə- dumanda,  
Kara gəlmir qədəhlərə süzülən.  
Nə zamandı xəyalları gümdən  
Bir sona var ümidişləri üzülən.

İçirəm ki, bir az kefim açıla,  
Burax getsin, deyirsən, at arağı.  
Ay insafsız, gəl məni az acıla,  
Üzə gülür süzdükə tut arağı.

Mən hələ də meyxanələr xəstəsi,  
İstəyirsən qara bağla, bük ağa.  
Ovutmayır "buz oda"nın bəstəsi,  
Bu şərqidə tək özüməm- tək ağa.

Durultmayır bir şüşə də kefimi,  
Siqarlarım bu gecənin ağ şəmi.  
Qarson dostum "yuyub-sərir" "şef"ini,  
Müğənni qız yola verir axşamı.

Dəyişmərəm bir şəraba hər çayı,  
İşə salma "molla- kələk" minnəti.  
Min ildi ki, söyləyirlər hərcayı,  
İstəmirməm, "huri-mələk" cənnəti.

Bir röyadır rəqqasənin gözündə  
Tüstülərdə alov saçan hər gecə.  
Süzüldükə, qədəhlərin üzündə  
Bədirlənir Ayla təzə-tər gecə...

Saqı gedib, xeyli keçib aradan,  
Dəyişmərəm bu gecə də qaydanı.  
Seçmək olmur, burda ağı qaradan,  
Daraldıqca sərxoşların meydani.

Keçib daha, öyrəşmişən səfimə,  
Aradabir sayaq olur tostlarım.  
Nə vaxtdı ki, durulmayan kefimə  
Nə yaxşı ki, dayaq olur dostlarım.

## QARAGILƏ

Ötüb keçən bu da gündü,  
Bu da bir səs, bu da ündü.  
Qaranlığa hey büründü,  
Ha çalışdım üzü gülə.  
Daha gecdi, qaragile!

Günəş çıxdı, oyanmadı,  
Yolum üstə dayanmadı.  
Töküb zülfün sayamadı,  
Şigəl çəkdirim bir də telə...  
Daha gecdi, qaragile!

Eşqi bahar biçimdədir,  
Qaranquşlar köcündədir.  
Könlü hələ seçimdədir,  
Bir də düşməz fırsatı!  
Daha gecdi, qaragile!

Lalə- nərgiz düzüm- düzüm,  
Yollarına düzgün özüm.  
Sönməyibdi odum- közüm,  
Bir gecədə döndər külə.  
Daha gecdi, qaragile!

Yüz demədim, min demədim,  
Meysiz günə gün demədim.  
Şahlığından en, demədim,  
Saya- saya gözə hələ...  
Daha gecdi, qaragile!

Əşq oduna necə saldı,  
Sinəm üstən küçə saldı.  
Ay üzünə gecə saldı,  
Hara gedim indən belə?  
Daha gecdi, qaragile!